

YUSUF MƏMMƏDƏLİYEVİN 110 İLLİYİNƏ HƏSR OLUNUR

Əbədi parlayan ulduzun işığı

*“Yusuf Məmmədaliyev səviyyəli
təkcə bir alimi olan respublika öz
akademiyasının olmasına layiqdir”*

Vladimir Komarov,
1936-1945-ci illərdə SSRİ Elmlər
Akademiyasının prezidenti

Elm aləmində daimi nüfuzu olan, dövrü təcəssüm etdirən, hamı tərəfindən sevilən alimlər tək-tükdür. İngiltərədə belə alim İsaak Nyuton, Almaniyada Aleksandr Humbolt, Rusiyada Mixail Lomonosov, Azərbaycanda isə heç şübhəsiz, Yusuf Məmmədaliyevdir.

Yusuf Məmmədaliyev 1905-ci il dekabrın 31-də Azərbaycanın qədim Ordubad şəhərində anadan olub. Ordubadın mənəvi və intellektual mühiti zəngin idi. Burada türk eposları barədə məlumat fars poeziyası, ərəb fəlsəfəsi ilə vəhdət təşkil edirdi. Son iki əsrdə isə rus mədəniyyəti şəhər həyatının bütün sahələrinə intensiv təsir göstərmişdi. Ordubadın mahiyyət etibarilə sinkretik mədəniyyəti belə formalaşmışdı. Kiçik Yusuf da bu mədəniyyəti acgözlüklə mənimsəyirdi. Mükəmməl qavramla qabiliyyəti sayəsində ərəb, fars, türk, rus, ingilis dilini çox tez öyrənmiş, şəhər kitabxanalarında olan bütün elmi və bədii ədəbiyyatı dönə-dönə oxumuşdu.

Ordubadda ziyalı və savadlı adamlar çox idi. Yusufun atası Hacı Heydər bəy də belə şəxslərdən idi. Oğlunun zəkali və istedadlı olduğunu sezən ata onun təhsili ilə məqsədli şəkildə məşğul olurdu. Yusufa anası Gülsüm xanım da böyük təsir göstərmiş. Şərq poeziyasını yaxşı bilən Gülsüm xanım uşaqlarına (onun altı uşağı vardı) sözün gözləyini anlayışını aşılayır, onlarda nəcib keyfiyyətlər, gözəl məənviyyat formalaşdırmağa çalışırdı.

Yusuf çox diqqətli və hər şeylə maraqlanan uşaq idi. Kiçik Yusuf üçün dünyanın dərki Ordubadın tünd göy səmasındakı parlaq ulduzları müşahidə edərkən başlamışdı. O, səbirsizliklə axşamın düşməsinə gözləyir, saatlarla səmaya baxır, bu sonsuz mavilik onun fikirlərini çəkib aparırdı. O, Kainatın dəyişməz nizamına heyran qalırdı. Ömin idi ki, varlığın böyük sirri gizlə orada, mavi enginliklərdə məhzdir. Sonralar elm yolunu seçməsi onda poetik təxəyyülü və fəlsəfi düşüncəni zərrə qədər azaltmadı. Ömrünün sonunadək mütləkkir, rəssam, şair və alim olaraq qalan Y.Məmmədaliyev müxtəlif hadisələrin dərin əlaqəsini qəlbən hiss edir, minerallar aləminin və kimyəvi strukturların gözləyini heyran qalırdı.

Uğurlu elmi addımlar

Fizika, kimya, geologiya və biologiya Yusufu eyni dərəcədə maraqlandırır. Amma bir az götür-qoy edəndən sonra kimyanı seçdi. Onun seçiminə bir sıra hadisələr - ilk növbədə dövrün elm və təcrübə arasında fəal əlaqə yaradılmasını diqqət edən yaradıcı xarakter təsir göstərdi. Məsələ bundadır ki, fundamental, təbii və texnoloji tədqiqatlar kimyada üzvi şəkildə uyğunlaşır. Kimya təbii maddələrin quruluşunu nəinki izah edir, həm də insana gərəkli olan materialların istehsal üsullarını tapır.

Təbii və neft (səmt) qazlarının öyrənilməsi və bu qazların potensial təbiiqinin müəyyən olunması onun ilk elmi işlərindən biridir. Süni kauçuk istehsalı və hidrogenin alınması ideyası belə yaranıb. Y.Məmmədaliyev hələ 1934-cü ildə daxili yanma mühərriklərində benzin əvəzinə hidrogenden istifadə olunmasını təklif edib. Dövrünü xeyli qabaqlayan bu ideyanın həqiqi dəyəri yalnız indi başa düşülür. Axı karbohidrogen birləşmələrinin yanması zamanı karbon-oksid əmələ gəlir. “Parnik” xüsusiyyətlərinə görə bu üçatomlu qazın global istiləşməyə gətirib çıxarması ötən əsrin sonunda məlum olub. Hidrogenin yanması isə zərərsiz su buxarı əmələ gətirir.

Ötən əsrin 30-cu illərinin sonuna doğru Y.Məmmədaliyev metanın karbon-4-xlorid alınana qədər xlorlaşdırılması və metilenbromid alınması üsullarını işləyib hazırladı. O, müharibə illərində karbohidrogenlərlə doymamış birləşmələrin katalitik alkiləşdirilməsini tədqiq edərək, toluol, digər benzol homologları və keyfiyyətli aviasiya yanacağı istehsalı məsələlərini həll etdi. Ömrünün son illərində monomer və yuyucu vasitələrin istehsalı üçün müxtəlif neft karbohidrogenlərinin pirolizinə və oksidləşməsinə yönələn benzin fraksiyalarının katalitik aromatizasiyasına dair geniş tədqiqatlar aparırdı.

Alkanların xlorlaşdırılması reaksiyasının idarə olunması üsullarının kəşfi Y.Məmmədaliyevin kimya elminə fundamental töhfəsi olub. O, 1960-cı ildə Parisdə kataliz məsələlərinə həsr olunmuş konqresdə bu barədə məruzə edib.

Y.Məmmədaliyev eczacılıq və tibbi kimya məsələləri ilə maraqlanırdı. Hələ 1930-cu illərdə Parazitologiya İnstitutunun xahişi ilə infeksiyon xəstəliklərə qarşı mübarizə aparmaq üçün xlorlu birləşmələr əsasında preparat yaratmışdı. Bu preparat Orta Asiyada və Cənubi Qafqazda geniş tətbiq edilmişdi.

Y.Məmmədaliyev Naftalan neftinin kimyəvi tərkibini hərtərəfli tədqiq edən ilk alimlərdən biri olub, Naftalan neftinin müalicəvi xüsusiyyətlərini müəyyən edib, Naftalan kurortologiyasının elmi əsaslarını yaradıb.

Elm təşkilatçısı

Çox az sayda alimin elmi axtarışı birgə fəaliyyət kimi təqdim etmək və həyata keçirmək istedadı var. Bunun üçün digər cəhətlərlə bərabər, bütöv və sistemli təfəkkür tərzə lazımdır. Azərbaycan Elmlər Akademiyasının prezidenti olan Yusuf Məmmədaliyev gözəl keyfiyyətlərinin gücünü nümayiş etdirdi. O, respublikada təbiət, sosial və humanitar elmlər sahəsində tədqiqatların əsas istiqamətlərini müəyyən etdi.

Əlbəttə, geologiya və kimya respublika üçün prioritet istiqamətlər idi. Y.Məmmədaliyev qarşıya Azərbaycanın xam neft hasilatı bazasından inkişaf etmiş neft



emalı sənayesi olan respublikaya çevrilməsinin elmi əsasını yaratmaq vəzifəsini qoydu. Bu vəzifə neft kimyasının, kimya texnologiyasının intensiv inkişafını nəzərdə tuturdu. Bununla yanaşı, o, respublikada fundamental bilik sahələrini - riyaziyyat, fizika və astronomiyani əsaslı şəkildə inkişaf etdirməyin əhəmiyyətini başa düşür və ısrarla buna nail olmağa çalışırdı. Şamaxı Rəsədxanası və Hesablama Mərkəzi onun təşəbbüsü ilə yaradılıb və təchiz edilib.

Təhsil sahəsində fəaliyyət

Y.Məmmədaliyev müəllimlik fəaliyyətinə lap gənc yaşlarında - 16 yaşında başlayıb. Sonralar böyük alim olanda da pedaqoq və maarifçi olaraq qaldı.

Həqiqi elm adamı olduğu üçün elmi və pedaqoji fəaliyyəti qarşı-qarşıya qoymurdu. Diqqət yetirmişdi ki, məlum bilikləri təhsil üçün sistemləşdirən alim məchul sahələr üzə çıxara bilər. Onun üçün təhsil yeni məsələlər qaldırmaq üçün əlavə mənbə idi. O, elmlə təhsil arasında əlaqələrin intensivləşəcəyini, onlar arasında məsafənin azalacağını labüd olduğunu irəlilədən görürdü.

Yusif Məmmədaliyev Azərbaycanda təhsilin keyfiyyətinin artırılması üçün çox işlər görüb, keçmiş ali məktəb məzunlarının müxtəlif kurslarda biliklərini artırmalarına şərait yaradıb. Onun təşəbbüsü ilə Respublika Elmi-Texniki Kitabxanası yaradılıb, Azərbaycan dilində “Elm və həyat” adlı populyar elmi jurnal təsis edilib. O hesab edirdi ki, görünməmiş elmi inkişaf dövründə təhsil “ömürlük” ola bilməz, təhsil “fasiləsiz” olmalıdır. Müasir dövrdə UNESCO-nun “Ömür boyu təhsil” proqramı da məhz buna çağırır.

Şərhlə görüş və ona qarşı mübarizə

Yusuf Məmmədaliyev prinsipliliyi, tələbkərligi ilə seçilsə də, təbiətcə ədalətli və xeyirxah insan idi. Ancaq xeyir həmişə insanların paxıllığı, sosial hərc-mərclik, müharibə və buna bənzər digər kolliziyalar şəklində şərhlə üzleşir. O, sosial hadisələrin və proseslərin mürəkkəbliyini, onların ziddiyyətli xarakterini çox tez - erməni daşnakları onun doğma şəhərinə hücum edəndə başa düşmüşdü. Bu hadisə Ordubadın sakit həyatını pozmuşdu. O, xaosun, saysız-hesabsız faciəli səhnələrin şahidi olmuşdu. Canını zorakılıqdan və soyqırımdan qurtarmaq istəyən ordubadlılar Araz çayı ilə İrana keçməyə can atırdılar. Qayıq çatışmadığı üçün tələm-tələsik əl altında olan vasitələrdən sal düzəldirdilər. Məmmədaliyevlər ailəsi də belə

bir sala mindi. Çayın ortasında sal güclü burulğana düşdü. Qıraqda oturan qardaşı İlyas özünü saxlaya bilməyib suya düşdü. Atası və böyük qardaşı onu xilas etmək üçün özlerini çaya atsalar da, xeyri olmadı. Arazın coşqun suları onu dərhal çəkib apardı. Göz görə-görə doğma qardaşının həlak olması Yusufu şoka saldı. Bu faciə onun yaddaşına əbədi həkk oldu. Qərarı gəldi ki, qardaşı üçün də yaşamağı, onun əvəzinə qurub-yaratmalıdır. O, bir həqiqəti başa düşdü: insan həyatını şər qüvvələrdən müdafiə etməyə ehtiyac var. Müharibə zamanı ölkənin müdafiəsi naminə fəaliyyəti onun bu məqsədini doğruldu.

Faşist Almaniyası ilə müharibənin ilk aylarında - alman təyyarələrinin dinc şəhərləri amansızcasına bombaladığı, sovet təyyarələrinin yüksəklik və sürətdə onlardan geri qaldığı bir vaxtda ölkənin aparıcı kimyaçıların qarşısına belə bir vəzifə qoyuldu: keyfiyyətə yəni, daha yüksək oktanlı aviasiya benzini yaratmaq. Yusuf Məmmədaliyev öz tədqiqatlarına əsaslanaraq həmin məsələnin səmərəli həllini təklif etdi. Onun texnologiyası əsasında əldə olunan şaxtaya davamlı benzinin gücü aviasiya mühərriklərinin gücünü 20-30 faiz artırır. Y.Məmmədaliyevin təklifi bəyənilirdi. O, bir qrup alimlə birlikdə bu cür benzinin sənaye üsulu ilə istehsalı üzərində gecə-gündüz çalışdı. Laboratoriyadan istehsalatı yola salmaq üçün qısa olmalı idi. Bu problemnin həllinin nə dərəcədə təcili olduğunu hamı başa düşürdü. Budur, Stalingrad səmasında texniki baxımdan mükəmməl “Messerschmittler” adı sovet “Yak”larına daha çata bilmir.

Y.Məmmədaliyevin alman tanklarına qarşı mübarizəyə töhfəsi də böyükdür. O, alman tankçıların cəzasızlığını kinoxronika kadrlarında görmüş, şahidlərdən eşitmişdi. Müharibənin əvvəlində Sovet Ordusunun itki verməsinə tank əleyhinə silahların olmaması da təsir göstərirdi. Alman tankları evləri yerlə-yeksan edir, səngərləri hamarlayır, insanları qabağına qatıb qovurdu. Y.Məmmədaliyev bu tanklara qarşı çox təsirli vasitə - onun metodu ilə sintezləşdirilmiş yanacaq qatışıqı təklif edir. Hər hansı tankın alovlanması üçün 200 millilitr belə yanacaq qatışıqı kifayət idi. “Molotov kokteyli” belə yarandı. SSRİ-də tankları məhv etmək üçün belə bir vasitənin ixtira olunduğunu ilk dəfə Molotovdan eşidən Uinston Çörçil bu yanacağı obrazlı şəkildə “Molotov kokteyli” adlandırdı.

Faşist Almaniyası üzərində Qələbəyə töhfəsinə görə Yusuf Məmmədaliyev Stalin mükafatına

layiq görüldü və fəxri qonaq kimi Qızıl Meydanda Qələbə paradına dəvət edilib.

Təzadlı cəmiyyətdə həyat

Sovet dövründə bir tərəfdən yeni ədalətli cəmiyyət quruculuğu kimi yüksək məqsədlər qarşıya qoyulur, elmin, təhsilin, bədii yaradıcılığın inkişafı hərtərəfli dəstəklənirdi. Bu, insanları ruhlandırır, nikbin mənəvi mühit yaradırdı... Digər tərəfdən firavan cəmiyyətə aparan yol başqa cür düşüncələrə, millətçiliyə, xalq düşmənlərinə qarşı məcburi mübarizə kimi başa düşülürdü. Özü də bu mübarizə kor-koranə aparılır, lazım gəldikdə hər hansı insanı ittiham etmək üçün əsas olurdu. Dardüşüncəli adamlara xas olan paxıllıq hissi yaranmış vəziyyətdə donosbazlığa və əsassız repressiyalara şərait yaradırdı. Y.Məmmədaliyev buna iş yoldaşları həbs olunmağa başlayanda əmin oldu. Qətiyyətlə müdafiəsinə qalxdığı akademik Heydər Hüseynov millətçilikdə ittiham olunanda o, özü də izləmə və “işləmə” obyektinə çevrildi.

H.Hüseynovun qondarma işi ilə əlaqədar universitetin fəlsəfə fakültəsinin bağlanması Y.Məmmədaliyevi hiddətləndirdi. O hesab edirdi ki, bu cəfəng qərar respublikada azad fikrin, milli özünüdərk inkişafı imkanlarını qəsdən məhdudlaşdırır.

Y. Məmmədaliyev həyəcan keçirirdi ki, bayağı beynəlmiləçiliyin təntənəsi naminə, əslində, milli yaddaşın itirilməsinə, unudulmasına gətirib çıxaran manqurtçuluq təbliğ olunur. O haqlı olaraq hesab edirdi ki, əsl beynəlmiləçilik əsla millətçiliyə qarşı ola bilməz, çünki o, millətçiliyi öz xalqına, onun tarixinə və mədəniyyətinə məhəbbət kimi başa düşürdü.

1950-ci və 1960-cı illərdə “millətçilər” artıq repressiyalara məruz qalırdı, onları güllələmirdilər, sadəcə partiya sıralarından xaric olunur və “öz ölümü” ilə dünyadan köçürdülər. Alim bütün bunları bilirdi, amma yenə də dövlət idarələrində Azərbaycan dilinin tətbiq olunması, Azərbaycan xalqının və onun mədəniyyətinin türk qaynaqlarının tədqiq olunması uğrunda çıxışlarını davam etdirirdi. 1961-ci ildə qəfil ölümü onun Azərbaycan elminin və çoxşaxəli mənəvi mədəniyyətinin təşəkkülü və inkişafı uğrunda mübarizəsini yarımçıq qoydu.

XXI əsrə süzülüb gələn ideyalar

Ümummilli lider Heydər Əliyev haqlı olaraq deyirdi: “Respublikada elmin bütün sahələrinin inkişafında Yusuf Məmmədaliyevin xidmətləri var. Bu xidmətlər unudulmazdır. Onlar indi də xatırlanır, gələcəkdə də xatırlanacaq”.

Həqiqətən də Y.Məmmədaliyevin ideyaları müasirlərin yaradıcı yolunda mayakdır. Bunun üçün onun sintezləşdirilmiş süni birləşmələrin aktivliyi və onların parçalanması vaxtının proqnozlaşdırılması, biosfera proseslərinə oxşar tullantısız istehsalatlar yaradılmasının zəruriliyi, nəqliyyatda və sənayedə karbohidrogen xammalın hidrogenlə əvəzlənməsi barədə mülahizələrindən və dəlillərindən danışmaq yetərlidir. Zəmanəmizdə çox aktual olan bu ideyalar XXI əsrdə elmi texnologiyaların inkişaf strategiyasını müəyyən edəcək, çünki müasir cəmiyyətin sabit inkişafı keçidinin ilkin şərtləri olan ekologiya, iqlim dəyişmələri, “yaşıl iqtisadiyyatın” yaradılması problemlərinin həllinə tuşlanıb. Bu gün Azərbaycan elmi bu istiqamətdə inamlı addımlar atır.

Məxsusi olaraq AZƏRTAC üçün

Nizami Məmmədov,
fəlsəfə elmləri doktoru, professor, Beynəlxalq Yazıçılar və Publisistlər Assosiasiyasının üzvü, UNESCO-nun eksperti